
विषयः- झारखण्ड राज्य के विभिन्न निकायों में स्वच्छ भारत मिशन अंतर्गत ठोस अपशिष्ट प्रबंधन 

योजना के O & M व्यय के लिए Tipping Fee की राशि का भुगतान से सम्बंधित नीति में संशोधन 
पर प्रशासनिक स्वीकृति । 


संख्या -SUDAISBMISWM\ 38 \2018-5641-- 74 वें संविधान संशोधन की 12वीं अनुसूची के आलोक 
में शहरी निकायों के द्वारा नागरिकों को मौलिक एवं बुनियादी सुविधाएं उपलब्ध कराना नगर विकास 
एवं आवास विभाग का संवैधानिक दायित्व है | अतः नगर विकास एवं आवास विभाग राज्य के सभी 
शहरी नागरिकोंको मौलिक एवं बुनियादी सुविधाएं उपलब्ध कराने हेतु कृत संकल्प है, जिसमें ठोस 
अपशिष्ट प्रबंधन (Solid Waste Management ) एक प्रमुख अवयव है | 
2. भारत सरकार द्वारा संचालित स्वच्छ भारत मिशन के अंतर्गत ठोस अपशिष्ट प्रबंधन को एक 

प्रमुख घटक माना गया है । इस मिशन के तहत शहरी क्षेत्रों में ठोस अपशिष्ट का आधुनिक एवं 
वैज्ञानिक विधि से व्यवस्थापन करते हुये 02 अक्टूबर , 2019 तक पूर्ण स्वच्छता का लक्ष्य प्राप्त 
करने का उद्देश्य है । 


झारखण्ड गजट ( असाधारण) मंगलवार, 8 जनवरी, 2019 
3. राष्ट्रीय हरित न्यायाधिकरण ( National Green Tribunal ) द्वारा भी MSW Rule, 2016 के अनुसार 

ठोस अपशिष्ट का आधुनिक एवं वैज्ञानिक तकनीक द्वारा व्यवस्थापन किए जाने हेतु बल दिया जा 

रहा है । 
4. राज्य के विभिन्न निकायों में स्वच्छ भारत मिशन के अंतर्गत ठोस अपशिष्ट प्रबंधन योजना का 

कार्य लोक -निजी साझेदारी की पद्धति के आधार पर किया जा रहा है | 
5. राज्य के 27 नगर निकायों हेतु 25 ठोस अपशिष्ट प्रबंधन योजना के DPR पर प्रशासनिक स्वीकृति 

प्राप्त है । 
___ i. प्राप्त स्वीकृति के अनुसार योजना के CAPEX में 30 % से 40 % राशि का व्यय निजी 

भागेदारी के द्वारा किया जाना है एवं 70 % से 60 % राशि केन्द्र एवं राज्य सरकार मद से 

अनुदान के रूप में दी जानी है | 
___ ii. OPEX ( O & M) मद में VGF ( Tipping Fee ) हेतु सरकार द्वारा अनुदान दिए जाने का प्रावधान है | 
6 . 14 वें वित्त आयोगमें O & M (OPEX ) मद में होने वाले व्यय के भुगतान के लिए निकायों को 

आत्म निर्भर बनाने के लिए Performance Incentive का प्रावधान किया गया है । 
7 . आवासन एवं शहरी कार्य मंत्रालय के द्वारा स्वच्छ सर्वेक्षण , 2018 जिसमे देश के 4041 निकायों 

का सर्वेक्षण किया गया था , में ठोस अपशिष्ट प्रबंधन योजना के लिए O & M मद का व्यय निकाय 

द्वारा अपने आंतरिक श्रोतों से करने पर अधिक पूर्णांक दिया गया था | 
8. झारखण्ड सम्पति कर नियमावली में संशोधन के उपरांत निकायों के आंतरिक आय श्रोत में वृद्धि 

हुई है । 
9. उक्त के आलोक में राँची एवं धनबाद नगर निगम को छोड़ शेष 25 निकायों हेतु उपरोक्त 

कंडिका 5 (II ) में संशोधन करते हुए OPEX मद में Tipping Fee का भुगतान राज्य मद एवं 
निकायों के आंतरिक आय श्रोत से निम्नवत किये जाने हेतु स्वीकृति प्रदान की जाती है : - 
i. निकायों के सकल कर संग्रह के 40 % तक की राशि से O & M मद अंतर्गत Tipping Fee का 

भुगतान किया जायेगा | 
ii. O & M मद अंतर्गत Tipping Fee निकायों के सकल कर संग्रह के 40 % से अधिक होने की 

स्थिति में शेष राशि का वहन राज्य मद द्वारा निकायों से प्राप्त अधियाचना के आधार पर 

किया जायेगा | 
iii. उल्लेखनीय है कि राँची नगर निगम एवं धनबाद नगर निगम के O & M मद अंतर्गत व्यय 

हेतु निकाय अंश तथा राज्य/ केन्द्र सरकार की अनुदान राशि संकल्प संख्या 3343 एवं 

3346 दिनांक 21 जून , 2016 द्वारा पूर्व निर्धारित है | 
10. प्रस्ताव पर मंत्रिपरिषद की बैठक दिनांक 20 नवम्बर , 2018 को मद संख्या -13 के रूप में 

स्वीकृति प्रदान की गई है | 


ह०/ 


अजय कुमार सिंह, 
सरकार के सचिव । 


झारखण्ड राजकीय मुद्रणालय, राँची द्वारा प्रकाशित एवं मुद्रित , 

झारखण्ड गजट ( असाधारण ) 13 -- 100 


